

सन २०२३ मध्ये आयोजित होणा-या १०० व्या  
अखिल भारतीय मराठी नाट्यसंमेलनासाठी  
अनुदान मंजूर करण्याबाबत.

महाराष्ट्र शासन  
पर्यटन व सांस्कृतिक कार्य विभाग  
शासन निर्णय क्र. अनासं ५१२३/प्र.क्र.६१३( भाग १)/सां.का.४  
मादाम कामा रोड, हुतात्मा राजगुरु चौक,  
मंत्रालय, मुंबई ४०० ०३२  
दिनांक: २२ नोव्हेंबर, २०२३.

- वाचा :- १) पर्यटन व सांस्कृतिक कार्य विभाग, शासन निर्णय क्र. अनास  
५११८/ प्र.क्र. १३८ / सा.का. ४, दिनांक २३, मे २०१८  
२) पर्यटन व सांस्कृतिक कार्य विभाग, शासन निर्णय क्र. अनास  
५११८/प्र.क्र. १३८ / सा.का. ४, दिनांक ११ जून, २०१८  
३) संचालक, सांस्कृतिक कार्य संचालनालय, मुंबई यांचा दिनांक २०  
ऑक्टोबर, २०२३

**प्रस्तावना:-**

उपनिर्दिष्ट दिनांक ११ जून, २०१८ रोजीच्या शासन निर्णयानुसार प्रतिवर्षी अखिल भारतीय मराठी नाट्यसंमेलनास रुपये ५०.०० लक्ष इतके अनुदान देण्यात येते. सन २०२३-२४ मध्ये १०० व्या अखिल भारतीय मराठी नाट्य संमेलनाचे आयोजन होणार आहे.

सन २०१९-२० या वित्तीय वर्षात अखिल भारतीय मराठी नाट्य परिषदेमार्फत १०० व्या अखिल भारतीय मराठी नाट्यसंमेलनाचे आयोजन करण्यात येणार होते. या संमेलनाचे आयोजन राज्यभर करावयाचे असल्याने मार्च, २०२० च्या अर्थसंकल्पिय भाषणात १०० व्या मराठी नाट्य संमेलनाला रुपये १०.०० कोटी इतके अनुदान वितरीत करण्याबाबत तत्कालीन मा. वित्तमंत्री महोदयांनी घोषणा केली होती. परंतु, त्या वर्षामधील कोरोना विषाणु प्रादुर्भावामुळे अखिल भारतीय मराठी नाट्य संमेलनाचे आयोजन होऊ शकले नाही. आता, सदर १०० वे मराठी नाट्य संमेलनाचे आयोजन होत असून सदर संमेलनास अनुदान देण्याची बाब शासनाच्या विचाराधीन होती.

**शासन निर्णय :-**

सन २०२३-२४ या आर्थिक वर्षात आयोजित होणाऱ्या १०० व्या अखिल भारतीय मराठी नाट्यसंमेलनास खालील नमूद बाबींसाठी रुपये ९,३३,९६,०००/- (रुपये नऊ कोटी तेहतीस लक्ष शहाण्णव हजार फक्त) इतके अनुदान वितरीत करण्यास या शासन निर्णयान्वये मान्यता देण्यात येत आहे.

अ.क्र.	कार्यक्रम
१	एकांकिका महोत्सव
२	बालनाट्य महोत्सव
३	एकपात्री स्पर्धा
४	नाट्य अभिवाचन स्पर्धा
५	नाट्य छटा स्पर्धा

६	नाट्य संगीत पद (गीत) स्पर्धा
७	नाट्य विषयक रंगचर्चा
८	नाट्य प्रशिक्षण शिबीर
९	नाट्य लेखन स्पर्धा
१०	एकांकीका लेखन स्पर्धा
११	नाट्य दिंडी
१२	जागतीक पातळीवर गाजलेले नाट्यविष्कार
१३	व्यावसायिक नाट्य प्रयोग
१४	गाजलेल्या एकांकिका/दिर्घांक
१५	बाल, तरुण, ज्येष्ठ रंगकर्मी, लेखक, दिग्दर्शक इ. यांचा रंगचर्चा कार्यक्रम
१६	परिसंवाद (नाट्य चळवळी विषयक)
१७	संमेलनाचा जागर कार्यक्रम
१८	नाट्य संगीत कार्यक्रम
१९	विविध मालिका व इतरत्र गाजत असलेले विनोदी कार्यक्रमांचे सादरीकरण
२०	मुंबई येथे उद्घाटन झाल्यानंतर विविध ठिकाणी संमेलनाचा जागर कार्यक्रम
२१	माजी संमेलनाध्यक्ष यांचा सन्मान सोहळा
२२	विभागीय नाट्य संमेलन
२३	नाट्य संमेलन- नाट्य कला जागर
२४	विविध मनोरंजनात्मक कार्यक्रम
२५	नाट्य संमेलनाच्या अनुषंगाने आवश्यक विविध बाबी
२५	सभागृह भाडे, परीक्षक मानधन, निवासव्यवस्था, नेपथ्य, रंगभुषा, कलावंत भोजन, अल्पोपहार, प्रसिध्दी, संयोजन समिती, अंतर्गत प्रवास, इतर अनुषंगीक बाबी

२. सदर अनुदान मंजूरी बाबतच्या अटी व शर्ती दिनांक २३ मे, २०१८ रोजीच्या शासन निर्णयात नमूद केल्याप्रमाणे राहतील. अनुदानाचा विनियोग योग्यपद्धतीने केला असल्याचे तसेच, उपयोगिता प्रमाणपत्र अध्यक्ष, अखिल भारतीय मराठी नाट्य परिषद, मुंबई यांनी संचालक, सांस्कृतिक कार्य यांच्या मार्फत शासनास सादर करणे आवश्यक असेल.

०४. यासाठी संचालक, सांस्कृतिक कार्य संचालनालयांना नियंत्रण अधिकारी तसेच लेखाधिकारी, सांस्कृतिक कार्य संचालनालय यांना आहरण व संवितरण अधिकारी म्हणून घोषित करण्यात येत आहे.

०५. सदरचा खर्च हा मागणी क्र. झेडडी-२, २२०५ कला व संस्कृती, पंचवार्षिक योजनांतर्गत योजना राज्य योजनांतर्गत योजना, (०२) (०९) कला संस्कृती सांस्कृतिक

संस्थांना सहाय्यक अनुदान, (२२०५ १५३४) ३१ सहाय्यक अनुदाने (वेतनेतर) या लेखाशीर्षाखाली चालू आर्थिक वर्षाच्या मंजूर तरतुदीतून भागविण्यात यावा.

०६. सदर खर्च वित्त विभागाच्या शासन निर्णय क्र. विअप्र-२०१३/विनिमय, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०५. सदर प्रकरणी वित्त विभागाच्या शासन निर्णय क्र. अर्थसं-२०२३/ प्र.क्र.४०/ अर्थ-३, दिनांक १२ एप्रिल, २०२३ मधील सर्व परिच्छेद व परिशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२३११२२१६१३५२६९२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार नावाने,

( अनिरुद्ध सु. देशपांडे )

कार्यासन अधिकारी, महाराष्ट्र शासन

प्रति,

१. मा. मंत्री, सांस्कृतिक कार्य यांचे खाजगी सचिव.
२. मा. मुख्यमंत्री महोदय यांचे प्रधान सचिव, तथा प्रधान सचिव सांस्कृतिक कार्य.
३. संचालक, सांस्कृतिक कार्य संचालनालय, मुंबई
४. उप सचिव (सां.का.४) पर्यटन व सांस्कृतिक कार्य विभाग.
५. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई  
यांना विनंती करण्यात येते की, त्यांनी उपरोक्त नमूद निधी वितरीत करण्याची कार्यवाही करावी.
६. महालेखापाल (लेखा व अनुज्ञेयता) - १, महाराष्ट्र राज्य, मुंबई
७. महालेखापाल (लेखापरीक्षा) - १, महाराष्ट्र राज्य, मुंबई
८. महालेखापाल (लेखा व अनुज्ञेयता) - २, महाराष्ट्र राज्य, नागपूर
९. महालेखापाल (लेखापरीक्षा) - २, महाराष्ट्र राज्य, नागपूर
१०. अधिदान व लेखा अधिकारी, मुंबई
११. निवासी लेखा परीक्षा अधिकारी, मुंबई
१२. अध्यक्ष, अखिल भारतीय मराठी नाट्य परिषद, यशवंतराव चव्हाण संकुल,  
मनमाला टँक रोड, माटुंगा-माहिम, मुंबई ४०००१६
१३. निवड नस्ती, सां. का.४